

धिः । कूर्मो ब्रूते । यथाहं भवद्भां सहाकाशवर्त्मना यामि स  
उपायो विधीयताम् । हंसौ ब्रूतः । कथमुपायः संभवति । क-  
च्छपो वदति । युवाभ्यां चञ्चुधृतं काष्ठमेकं मया मुखेनावल-  
क्षितव्यम् । अतो भवतोः पक्षबलेन मयापि सुखं गन्तव्यम् ।

5 हंसौ ब्रूतः । संभवत्येष उपायः । किं तु ।

उपायं चिन्तयेत्प्राज्ञस्तथापायं च चिन्तयेत् ।

पश्यतो बकमूर्खस्य नकुलैर्भक्षिता वकाः ॥

कूर्मः पृच्छति । कथमेतत् । तौ कथयतः । अस्त्युत्तरापथे  
गृध्रकूटो नाम पर्वतः । तत्रैव रेवातीरे न्यग्रोधपादपे वका  
10 निवसन्ति । तस्य वटस्याधस्ताद्विवरे सर्पस्तिष्ठति । स च  
बकानां बालापत्यानि खादति । ततः शोकार्तानां बकानां  
प्रलापं श्रुत्वा केन चिद्बृद्धबकेनोक्तम् । भोः । एवं कुरुत  
यूयम् । मत्स्यानानीय नकुलविवरादारभ्य सर्पविवरं या-  
वत्पङ्क्तिक्रमेणैकैकशो मत्स्यान्धत्त । ततस्तदाहारवर्त्मना नकु-  
15 लैरागत्य सर्पो द्रष्टव्यः स्वभावद्वेषाद्वापादयितव्यश्च । तथा-  
नुष्ठिते सति तद्बृत्तम् । अथ नकुलैर्वृक्षोपरि पक्षिशावका-  
नां रावः श्रुतः । पश्चात्तैर्वृक्षमारुह्य शावकाः सर्वे एव खा-  
दिताः । अत आवां ब्रूवः । उपायं चिन्तयेदित्यादि ।

आवाभ्यां नीयमानं त्वां दृष्ट्वा लोकैः किं चिद्वक्तव्यमेव । त-  
20 दाकर्ण्य यदि त्वमुत्तरं ददासि तदा तव मरणं भविष्यति । त-  
त्सर्वथात्रैव स्थीयताम् । कूर्मो वदति । किमहमज्ञः । न कि-  
मपि मया वक्तव्यम् । तत एवमनुष्ठिते सत्याकाशे नीयमानं  
तं कूर्ममालोक्य सर्वे गोरक्षकाः पश्चाद्भावन्ति वदन्ति च ।